



Google Assistant के बारे में 10 खास बातें

आपकी Google Assistant अब हिन्दी में बात करने लगी है! Google Assistant के ज़रिए, आप जब चाहें, बस बोलकर Google से अपने कई तरह के काम करवा सकते हैं। हमने हिन्दी में बात करने वाली Assistant को पहली बार मैसेज ऐप Allo में पेश किया था। अब यह Android फ़ोन पर आपकी मदद करने के लिए तैयार है। आपकी Assistant जल्दी ही, iPhone पर भी हिन्दी में मदद करने के लिए मौजूद होगी।

Google से जुड़ी अपनी सभी पसंदीदा सेवाएँ, आप Google Assistant के ज़रिए इस्तेमाल कर पाएँगे। जैसे कि कैलेंडर, Gmail, सर्च, फ़ोटो, मैप और कई दूसरे ऐप्लिकेशन। यह आपकी दोस्त की तरह है, जो कई तरह के सवालों के जवाब दे सकती है। साथ ही, आपके लिए जानकारी ढूँढ़ सकती है और आपके बहुत सारे काम कर सकती है। **नैचुरल लैंग्वेज प्रोसेसिंग**, कंप्यूटर विज्ञान और मशीन लर्निंग जैसे क्षेत्रों में हुए नए शोध की मदद से इसे इतना बेहतर बनाने में मदद मिली है।

बस अपने डिवाइस का होम बटन दबाएँ और “सुनो Google” बोलकर अपनी Assistant से बात करना शुरू करें—आपको सबसे पहले क्या पूछना है?

1. हिन्दी में बात करने वाली अपनी Google Assistant से मिलिए

Google Assistant दिल से एकदम हिन्दुस्तानी है—यह हिन्दी बोलती और समझती भी है। इसे पता है कि हम हिन्दुस्तानियों के लिए कौनसी चीज़ें ज़रूरी हैं: इससे कोई चुटकुला सुनें, या गाय की आवाज़ निकालने के लिए कहें या फिर पूछें कि आस-पास का सबसे बढ़िया पंजाबी ढाबा कहाँ है।

- मुझे कोई मज़ेदार बात सुनाओ
- आस-पास का सबसे बढ़िया पंजाबी ढाबा कहाँ है?
- तुम क्या कर सकती हो?

2. अपने दिन भर का कार्यक्रम तय करें

अक्सर सुबह के समय हम बहुत जल्दबाज़ी में होते हैं। हमें जल्दी उठकर नाश्ता बनाना होता है। खुद तैयार होकर बच्चों को भी तैयार करना होता है। इस सबमें Assistant आपकी बहुत मदद कर सकती है। बस अपनी Assistant से कहें, “मुझे मेरे दिन के बारे में बताओ” और वह आपको पूरे दिन के ज़रूरी काम बता देगी। जैसे कि मौसम कैसा है, बच्चों को स्कूल छोड़ने में आपको कितना समय लगेगा और कैलेंडर के हिसाब से आपको अगला काम क्या करना है। आप अपनी Assistant से अलार्म लगाने के लिए भी कह सकते हैं और यहाँ तक कि ज़ायकेदार खाना बनाने का तरीका भी जान सकते हैं।

- कल सुबह मुझे सात बजे जगा देना
- मेरी कुंडली बताओ
- मुझे चॉकलेट केक बनाने की रेसिपी दिखाओ

3. सवालों के जवाब पाएँ

आप अपनी Google Assistant से छोटे-बड़े, हर तरह के सवालों के जवाब पा सकते हैं। चाहे सामान्य ज्ञान का सवाल पूछना हो, क्रिकेट मैच

4. रास्ते ढूँढ़ने में भी आपकी मदद करेगी Assistant

ऑफ़िस जाते समय रास्ते से जुड़ी जानकारी चाहिए? आपकी Assistant है न! आप इससे पूछ सकते हैं कि किस रास्ते से सबसे जल्दी ऑफ़िस पहुँचा जा सकता है। आप इससे एयरपोर्ट जाने का रास्ता बताने के लिए कह सकते हैं और यह भी पूछ सकते हैं कि आपने गाड़ी कहाँ खड़ी की थी।

- दादर तक पहुँचने में कितना समय लगेगा?
- किस रास्ते से दिल्ली एयरपोर्ट सबसे जल्दी पहुँचा जा सकता है?
- मुझे याद दिलाओ कि मैंने कार कहाँ पार्क की है?

5. फ़ोटो खींचें और वीडियो देखें

जब चाहे लें अपनी खूबसूरत सेल्फ़ी। आपके बोलने भर से ही Google Assistant कैमरा चालू कर देती है। इसी तरह आप आसानी से अपनी फ़ोटो भी देख सकते हैं - आप बस एक बार इसे फ़ोटो दिखाने के लिए कहें और यह ‘Google फ़ोटो’ में सेव की गई आपकी तस्वीरें दिखा देगी। इसी तरह आप आसानी से वीडियो भी देख सकते हैं। अब अपना पसंदीदा वीडियो देखने के लिए आपको YouTube ऐप खुद खोलने की ज़रूरत नहीं है:

- मेरी सेल्फ़ी लो
- Google Play संगीत पर बॉलीवुड के टॉप 10 गाने चलाओ
- YouTube पर कॉमेडी वाले वीडियो दिखाओ

का स्कोर जानना हो या अपनी फ़्लाइट के बारे में जानना हो, आपकी Assistant लोगों, जगहों और चीज़ों से जुड़े हर सवाल का जवाब देगी

- क्रिकेट मैच का स्कोर क्या है?
- भारत के प्रधानमंत्री कौन हैं?
- कल मौसम कैसा रहेगा?

7. Assistant के ज़रिए अपना फ़ोन चलाएँ

Google Assistant के ज़रिए, आप जब चाहें सिर्फ़ बोलकर अपना फ़ोन इस्तेमाल कर सकते हैं। यह इस बात पर निर्भर करता है कि आप किस जगह हैं। आप इसे वाई-फ़ाई या ब्लूटूथ चालू करने के लिए कह सकते हैं। आप बोलकर बहुत सारी सेटिंग बदल सकते हैं। मान लीजिए कि शाम के समय आप घर जा रहे हैं और आपको बैग में अपनी चाबियाँ नहीं मिल रही हैं। ऐसे में, आप Assistant से फ़ोन की फ़्लैशलाइट चालू करने के लिए कह सकते हैं ताकि आप आसानी से देख सकें। जब आप किसी मीटिंग में जा रहे हों, तो अपनी Assistant से हवाई जहाज़ मोड चालू करने के लिए कह सकते हैं।

- हवाई जहाज़ मोड चालू करो
- फ़्लैशलाइट चालू करो
- ब्लूटूथ चालू करो
- वाई-फ़ाई चालू करो

8. सफ़र के लिए अच्छी गाइड है Google Assistant

छुट्टियाँ मनाने या दफ़्तर के किसी काम से बाहर जाना है? ऐसे मौकों पर, Google Assistant आपकी अच्छी हमसफ़र साबित होगी। चाहे आपको होटल से समंदर किनारे तक जाने का सबसे अच्छा रास्ता जानना हो या फिर अपने रुपयों को दूसरे देश की मुद्रा में बदलना हो—Assistant हर वक्त आपकी मदद के लिए तैयार रहेगी। आपकी विदेश यात्रा के दौरान भी, यह आपके अच्छे रेस्टोरेंट, कैफे या फिर बार की जानकारी देगी। बस इससे आस-पास की जगहों के बारे में पूछें और तुरंत आपको कई अच्छी जगहों की जानकारी मिल जाएगी।

6. दोस्तों और परिवार वालों का हालचाल जानें

Google Assistant की मदद से आप अपने दोस्तों और परिवार से भी बात कर सकते हैं। मान लीजिए कि आपको अपनी माँ से बात करनी है। आप बस अपनी Assistant से माँ को कॉल करने के लिए कहें और वह आपकी संपर्क सूची में से माँ का नंबर दिखा देगी। इसके बाद आपको सिर्फ़ इसे नंबर पर कॉल करने की इजाज़त देनी होगी। अगर बात करने का मन नहीं हो, तो आप Assistant से “एक मैसेज भेजो” बोलकर मैसेज भी भेज सकते हैं। अगर किसी दोस्त को ईमेल भेजना है, तो बस “ईमेल भेजो” कहें और बेफ़िक्र हो जाएँ।

- माँ को कॉल करो
- पापा को मैसेज भेजो, “5 मिनट में पहुँचूँगी”

9. मस्ती करें

आप Google Assistant से चुटकुले सुनाने को कह सकते हैं। इसकी मदद से अपना राशिफल जान सकते हैं या फिर इससे अटपटे सवाल भी पूछ सकते हैं।

- मुझे एक चुटकुला बताओ
- तुम्हारा बाप कौन है?
- तुम कहाँ रहती हो?

10. अपने ऐप्लिकेशन पर Google Assistant के लिए एक्शन बनाएँ

आपकी पूरी तरह मदद करने के लिए, यह ज़रूरी है कि Google Assistant आपको उन सभी ऐप और सेवाओं से जोड़ सके जिन्हें आप इस्तेमाल करते हैं। भारतीय लोगों से जुड़ने के लिए, डेवलपर और कंपनियाँ [Actions on Google](#) के ज़रिए एक्शन तैयार कर सकती हैं। यह Google Assistant के लिए बनाया गया डेवलपर प्लैटफ़ॉर्म है। कोई एक्शन बन जाने के बाद, आप सिर्फ़ “सुनो Google, ... से बात करो” बोलकर Google Assistant के ज़रिए उस सेवा या सामग्री तक सीधे पहुँच सकते हैं।

आने वाले कुछ हफ़्तों में, आपको Assistant पर ऐक्शन दिखाई देने शुरू हो जाएँगे – अपडेट के लिए हमसे जुड़े रहें!

- कोलकाता में सबसे अच्छे बंगाली रेस्टोरेंट कौनसे हैं?
- मुझे पास में मौजूद मोबाइल फ़ोन की दुकान दिखाना

Assistant और भी कई तरीकों से आपकी मदद कर सकती है। आगे चलकर हम कई नई चीज़ें जोड़कर इसे और भी बेहतर बनाते रहेंगे। Assistant आपके लिए और क्या-क्या कर सकती है, यह जानने के लिए इससे पूछें, “आप क्या कर सकती हैं?” साथ ही, आप गाइड में **भी देख सकते हैं कि यह** क्या-क्या काम कर सकती है।

अपनी Assistant को सेट अप करना

सबसे पहले यह देख लें कि आपके फ़ोन की भाषा हिन्दी पर सेट है और आप [Google ऐप](#) के नए वर्शन का इस्तेमाल कर रहे हैं। उसके बाद, आगे बताया गया तरीका इस्तेमाल करें:

ज़रूरी शर्तें

- इन फ़ोन पर काम करती है:
 - Android 6.0 (Marshmallow) या उसके बाद वाले वर्शन
 - जल्दी ही Android 5.0 (Lollipop), Android Oreo (Go वाला वर्शन) और iPhones पर भी काम करेगी
- 1.5+GB रैम
- 720p+ रिज़ॉल्यूशन
- डिवाइस की भाषा हिन्दी होनी चाहिए

अपनी Google Assistant को चालू करना

- “सुनो Google” कहें या
- होम बटन को दबाकर रखें